

21st March 1963]

ஒரு கமிட்டி நியமித்து அச்சட்டம் எவ்வாறு அமல் நடத்தப்படுகிறது, எந்த அளவு வெற்றி பெற்றுள்ளது, எந்த அளவு தோல்வியுற்றுள்ளது என்பதை எல்லாம் விசாரணை நடத்த அரசாங்கம் முன்வருமா?

கனம் திரு. பூ. கக்கன் : ஏற்கனவே ஒரு ப்ரொகிபிஷன் கமிட்டி என்று நியமித்தோம். அவர்கள் யோசனைப்படியே தான் இப்போது அந்தச் சட்டம் தீவிரமாக நடத்தப்பட்டு வருகிறது. குற்றம் செய்பவர்களுக்கும் கண்டுபிடித்துத் தண்டிக்க தக்க வழி மேற்கொள்ளப்பட்டிருக்கிறது. ஆகவே இப்போது மேலும் ஒரு கமிட்டி நியமிப்பது அவசியம் என்று அரசாங்கம் கருதவில்லை.

SRI N. RAMACHANDRA REDDY : May I know, Sir, whether it is a fact that only poor people are being harassed and punished under prohibition offences, whereas the rich people, even though they are boozing without permits, they are not apprehended?

கனம் திரு. பூ. கக்கன் : ஏழைகள் குடித்தாலும், பணக்காரர்கள் குடித்தாலும் குடித்தவர்களைக் கண்டுபிடித்துத் தண்டிக்கவே நடவடிக்கை எடுக்கப்படுகிறது.

திரு. மு. கருணாநிதி : வேறு மாநிலத்தில் உள்ள காங்கிரஸ் கட்சியைச் சேர்ந்த மிகப் பெரியவர்களும் கூட இந்த மதுவிலக்குத் திட்டத்தைக் கைவிட வேண்டுமென்று கருதுகிறார்களே. அந்தப் பேச்சைக் கேட்டுக் கொண்டு இத்திட்டத்தைக் கைவிட்டுவிடுவார்களா? அல்லது கைவிடமாட்டார்கள்?

கனம் திரு. பூ. கக்கன் : யார் சொன்னாலும் இத்திட்டம் கைவிடப்படாது.

டிபிரைவ் பிளாக்குகள்

* 314. கேள்வி—**திரு. ஏ. ஆறுமுகம் :** கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) நம் மாநிலத்தில் டிபிரைவ் பிளாக்குகள் (Tribal Blocks) ஏற்படுத்துவதைப் பற்றி மாநில சர்க்கார் மத்திய சர்க்காருக்கு சிபார்சு ஏதேனும் செய்துள்ளனரா?

(இ) ஆம் என்றால், எங்கெங்கு ஆரம்பிப்பதற்கு உத்தேசம்?

கனம் திரு. எம். பக்தவத்சலம் : (அ) ஆம், செய்துள்ளனர்.

(இ) சேலம் மாவட்டத்தைச் சேர்ந்த ஏற்காடு, கொல்லிமலை வட்டாரங்களில்.

THE HON. SRI M. BHAKTAVATSALAM : (a) Yes.

(b) In Yercaud and Kolli Hills Blocks of Salem district.

திரு. எஸ். ஆறுமுகம் : வடாற்காடு ஜில்லாவில் உள்ள ஜவ்வாது மலைகளில் உள்ள கிராமங்களைச் சேர்த்து ஒரு டிபிரைவ் ப்ளாக்காக ஏற்படுத்த முடியுமா?

கனம் திரு. எம். பக்தவத்சலம் : மத்திய அரசாங்கத்தின் திட்டப்படி மலை சாதியினர்களுக்கு என்று ஒரு தனிக் குழு அமைக்கவேண்டுமென்றால்

“Scheduled areas in the basis of a total population of 25,000 tribal population and an area of 200 square miles per block, and for non-scheduled areas with a tribal population of 55 per cent and more.”

[21st March 1968]

எந்த அளவில் ஜனத்தொகை இருக்கவேண்டும். இதன் படி பார்த்தால் வேறு எந்த மாவட்டத்திலும் மலைசாதியினர்களுக்கு என்று ப்ளாக் அமைக்கக்கூடிய ஜனத்தொகை இல்லை. சேலம் மாவட்டத்தில் மட்டும் ஏற்காடு கொல்லி மலைப் பிராந்தியத்தில் இவ்வாறு ப்ளாக் அமைக்க இருக்கிறோம்.

திரு. து. ப. அழகமுத்து : பச்சை மலையில் ஜனத்தொகை அதிகமாக இருப்பதனால் அதை ஒரு ப்ளாக்ளாக ஏற்படுத்த முடியுமா ?

கனம் திரு. எம். பக்தவத்சலம் : சேலம் மாவட்டத்தைத் தவிர மற்ற எந்த இடத்திலும் மலைசாதியினர்களுக்கு என்று ப்ளாக் ஏற்படுத்தக் கூடிய ஜனத்தொகை அந்தச் சமூகத்தாரிடம் இல்லை.

திரு. ஜி. டி. பெருமாள் ராஜு : தாளவாடி மலைப் பிரதேசத்திலுள்ள மலைசாதியினர்களுக்கு என்று தனியாக டிரைபல் ப்ளாக் ஏற்படுத்த மத்திய சர்க்காருக்கு நம் மாநில சர்க்கார் சிபார்சு செய்யுமா ?

கனம் திரு. எம். பக்தவத்சலம் : மத்திய சர்க்காரின் திட்டத்தின்படி இந்த மாநிலத்தில் சேலத்தில்தான் ப்ளாக் ஏற்படுத்த முடிவு செய்யப் பட்டிருக்கிறது. மற்ற மாவட்டங்களில் எதிலும் அந்த அளவு ஜனத் தொகை மலைசாதியினர் கிடையாது.

திரு. ஜே. மாதா கவுடர் : இப்போது இருக்கிற முறைப்படி வேறு எந்த இடத்திலும் ட்ரைபல் ப்ளாக் என்று ஏற்படுத்த ஜனத்தொகை இல்லை என்று இருப்பதனால் இந்த ஜனத்தொகை அளவைக் குறைக்க மத்திய அரசாங்கத்திற்கு நம் மாநில சர்க்கார் சிபார்சு செய்வார்களா ?

கனம் திரு. எம். பக்தவத்சலம் : நீலகிரியைப் பொறுத்த வரையில் பன்னிரண்டாயிரம் பேர்கள் தான் இருக்கிறார்கள். இந்தத் திட்டத்தின் மூலம் ப்ளாக் ஏற்படுத்த முடியவில்லையென்றாலும் ஏற்கனவே வட்டார திட்டங்களின் மூலம் கவனம் செலுத்தப்படுகிறது.

போலிஸ் ஸ்டேஷன் வல்லம் (செஞ்சி தாலுகா)

*315 கேள்வி—**திரு. கு. கோபால கவுண்டர் :** கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) செஞ்சி தாலுகா வல்லம் கிராமத்தில் ஒரு போலீஸ் ஸ்டேஷன் திறக்க உத்தேசம் உண்டா ?

(இ) அப்படியானால் எப்போது திறக்கப்படும் ?

THE HON. SRI M. BHAKTAVATSALAM : (a) No, Sir.

(b) Does not arise.

பஞ்சாயத்து யூனியன்கள்

316. கேள்வி—**புலவர் கா. கோவிந்தன் :** கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

இப்போது தாலுகாவுக்கு மூன்று என்ற விகிதத்தில் இருக்கும் பஞ்சாயத்து யூனியன்கள், தாலுகாவுக்கு இரண்டு அல்லது ஒன்று என்ற விகிதப்படி குறைக்கப்படுமா ?

THE HON. SRI M. BHAKTAVATSALAM : There is no proposal to reduce the number of Panchayat Unions.

புலவர் கா. கோவிந்தன் : தலைவர் அவர்களே, ஒவ்வொரு பஞ்சாயத்து யூனியன்களிலும் அலுவலர்கள் நிறைய இருக்கிறார்கள். நிர்வாகச் செலவு அதிகமாக ஆகின்றன. நெருக்கடி நிலைமையை ஒட்டியாவது செலவினங்களைக் குறைக்க ஒரு திட்டத்தை அரசாங்கம் ஏற்றுக்கொள்ளுமா ?